



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 320 - திருவள்ளூர் ஆண்டு 2056 - ஆனி 16 - திங்கட்கிழமை 30 ஜூன் 2025 - வெளியுரி 12 பக்கங்கள் Established : 10.8.1942 - Volume : 83 - Issue 320 : Thiruvalluvar Year - 2056 - Aani 16 - Monday 30 June 2025 - Dak 12 Pages ₹ 5.00

“ஓரணியில் தமிழ்நாடு” இயக்கம், கழக உறுப்பினர் சேர்க்கை பரப்புரை மட்டுமல்ல! நம் மண் – மொழி– மானம் காக்க

தமிழ்நாட்டு மக்களை அந்திகளுக்கு எதிராக ஒன்றிணைப்போம்!

மாவட்டச் செயலாளர்கள் – தொகுதிப் பொறுப்பாளர்கள் – அணிச் செயலாளர்கள் கூட்டத்தில்

கழகத் தலைவர் – முதல்வர் மு.க.ஸ்டாலின் – காணொலிக் காட்சியில் உரை!

சென்னை, ஜூன் 30 -

ஓரணியில் தமிழ்நாடு முன்னெடுப்பு என் பது தி.மு.க.வுக்கான உறுப்பினர் சேர்க்கைக்காக மட்டுமல்ல; தமிழ்நாட்டின் மண், மொழி, மானம் காக்க அனைவரையும் ஓரணியில் திரட்டுவதற்கான முயற்சி! என கழகத் தலைவரும் முதலமைச்சருமான மு.க.ஸ்டாலின் அவர்கள் காணொலி காட்சி வாயிலாக நடைபெற்ற மாவட்டச் செயலாளர்கள் - தொகுதி பார்வையாளர்கள் - சார்பு அணிச் செயலாளர்கள் கூட்டத்தில் உரை யாற்றினார்.


கழகத் தலைவரும் முதலமைச்சருமான மு.க.ஸ்டாலின் அவர்கள், மாவட்டக் கழகச் செயலாளர்கள் தொகுதிப் பார்வையாளர்கள் சார்பு அணிகளுக்கான செயலாளர்களின் காணொலிக் கூட்டத்தில் ஆற்றிய உரை வருமாறு:-

ஓரணியில் தமிழ்நாடு திமுகவுக்கான உறுப்பினர் சேர்க்கைக்காக மட்டுமல்ல; இதுதமிழ்நாட்டின் மண், மொழி, மானம் காக்க எல்லோரையும் ஓரணியில் திரட்டுவதற்கான முயற்சி.

ஒவ்வொரு குடும்பத்தையும்

நாம் சென்றடைய வேண்டும்!

ஓரணியில் தமிழ்நாடு இயக்கத்தில் இணைந்தவர்களில் விருப்பம் உள்ளவர்கள் தி.மு.க.வில் உறுப்பினர்களாகவும் இணைவார்கள். சாதி, மதம், கட்சி சார்பு என எதையும் பார்க்காமல் தமிழ்நாட்டின் ஒவ்வொரு குடும்பத்தையும் நாம் சென்ற



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் தலைமையில் நேற்று முன்தினம் (28.6.2025) முகாம் அலுவலகத்தில், “ஓரணியில் தமிழ்நாடு” உறுப்பினர் சேர்க்கை குறித்து, கழக மாவட்டச் செயலாளர்கள் கூட்டம் நடைபெற்றது. இக்கூட்டத்தில், கழக பொதுச் செயலாளர் நீர்வளம் மற்றும் சட்டத்துறை அமைச்சர் துரைமுருகன், கழக பொருளாளர் - நாடாளுமன்ற உறுப்பினர் டி.ஆர். பாலு, கழக முதன்மைச் செயலாளர் - நகராட்சி நிர்வாகத் துறை அமைச்சர் கே.என்.நேரு, துணை பொதுச் செயலாளர்கள் ஹரக வளர்ச்சித் துறை அமைச்சர் இ.பெரியசாமி, நாடாளுமன்ற உறுப்பினர்கள் திருச்சி சிவா, ஆ.ராசா, அந்தியூர் செல்வராஜ், திருமதி கனிமொழி, கழக இளைஞரணி செயலாளர் துணை முதலமைச்சர் உதயநிதி ஸ்டாலின், கழக அமைப்புச் செயலாளர் ஆர்.எஸ்.பாரதி, கழக செய்தித் தொடர்பு தலைவர் டி.கே.எஸ்.இளங்கோவன், கழக மாவட்டச் செயலாளர்கள், நாடாளுமன்ற, சட்டமன்ற உறுப்பினர்கள், சார்பு அணிச் செயலாளர்கள், தொகுதிப் பார்வையாளர்கள் மற்றும் கழக நிர்வாகிகள் கலந்து கொண்டனர்.

டைய வேண்டும். தமிழ்நாட்டுக்கு இழைக்கப்படும் அந்திகளுக்கு எதிராக மக்களை ஒன்றிணைக்க வேண்டும்!

கீழடி உண்மைகள் புதைக்கப்படுகிறது: இந்தியைத் திணிக்கிறார்கள்; கல்வி நிதி மறுக்கப்படுகிறது; நீட மூலம் மாணவர்கள் பலி வாங்கப்படுகிறார்கள்; தொகுதி

மறுவரையறை மூலமாக நாடாளுமன்றத்தில் நம் வலிமையைக் குறைக்க சதி நடக்கிறது.

ஊதினால் அணைய நாம் தீக்குச்சி அல்ல உதயசூரியன்! பண்பாடு, பொருளாதாரம், அரசியல் என எல்லா வகையிலும் நம் மீது வன்மத்

துடன் செயல்படுகிறார்கள். ஊதினால் அணைய நாம் என்ன தீக்குச்சியா? உதயசூரியன்!

நம்மை அடக்க நினைத்தால், நம் மண், மொழி, மானத்தைக் காப்பாற்ற ஒன்றாக நின்று எதிர்ப்போம்! இதுதான் தமிழர்களின் தனிக்குணம்: ஓரணியில்

தமிழ்நாடு இயக்கத்தின் நோக்கமும் இதுதான்!

இந்தச் செய்தியைத் தமிழ்நாட்டின் ஒவ்வொரு குடும்பத்திலும் சேர்ப்போம்: அதற்காக ஜூலை 1 தொடங்கி, 45 நாட்கள் ஓரணியில் தமிழ்நாடு முன்னெடுப்பு நடைபெறும்!

களத்தில் செயல்படும் நாம் நான்கு படி நிலைகளில் செயல்பட வேண்டும்.

முதலாவது பயிற்சி

தொகுதிக்கு ஒருவர் என

234 பேருக்கு பயிற்சி!

கழகத்தின் தகவல் தொழில்நுட்ப அணி மூலமாகத் தொகுதிக்கு ஒருவர் என 234 பேர்களுக்குப் பயிற்சியளிக்கப் பட்டுள்ளது.

பயிற்சி பெற்ற 234 பேர்கள் மூலமாகத் தொகுதிவாரியாக 68,000 வாக்குச் சாவடிகளில் உள்ள பூத் டிஜிட்டல் ஏஜெண்ட்களுக்கும் அடுத்த இரண்டு நாட்களில் பயிற்சியளிக்கப்படுகிறது.

இப்பயிற்சிக்கான உதவிகளை மாவட்டக் கழகச் செயலாளர்கள் செய்து தர வேண்டும். பயிற்சியில் பூத் டிஜிட்டல் ஏஜெண்ட், வாக்குச்சாவடி முகவர் ஆகியோர் கட்டாயம் கலந்துகொள்ள வேண்டும்!

இரண்டாவது, ஓரணியில்

தமிழ்நாடு பரப்புரை தொடக்கம்!

ஓரணியில் தமிழ்நாடு தொடக்கம்

தொடர்ச்சி 3-ஆம் பக்கம்

கீழடியில் தமிழ் மக்கள் நாகரிகத்தில் சிறந்தவர்களாக வாழ்ந்தார்கள் என்பது அறிவியல் சான்றுகள் மூலம் நிரூபணம்!

சங்க இலக்கியம், சொற்களால் வடித்த வாழ்வியலே ‘கீழடி’!

‘டைம்ஸ் ஆஃப் இந்தியா’ வெளியிட்ட ஆதாரப்பூர்வச் செய்திகளை வரவேற்று – முதல்வர் மு.க.ஸ்டாலின் பெருமிதப் பதிவு!

சென்னை, ஜூன் 30 -

கீழடியில் கண்டெடுக்கப்பட்ட மண்டை ஓடுகளைக் கொண்டு வரையப்பட்ட தமிழர்களின் ஓவியம், 80 சதவீதம் அறிவியல் பூர்வமானது என்று பிரிட்டன் ஆய்வகம் அதிகாரப் பூர்வமாகத் தெரிவித்துள்ளது.

இதனையடுத்து முதல்வர் மு.க.ஸ்டாலின் அவர்கள் வெளியிட ருள்ள சமூக வலைதளப் பதிவில், சங்க இலக்கியம், சொற்களால் வடித்த வாழ்வியலே ‘கீழடி’ என்றும், கீழடியில் தமிழ்மக்கள் நாகரிகத்தில் சிறந்தவர்களாக வாழ்ந்தார்கள் என்பது அறிவியல் பூர்வமாக நிரூபணமாகியுள்ளது என்றும் பெருமிதத்துடன் குறிப்பிட்டுள்ளார்.

அதன் விவரம் வருமாறு:- கீழடி விவகாரத்தில் தொல்லியல் ஆய்வாளர் அமர்நாத் ராமகிருஷ்ணனின் அறிக்கையை வெளியிட ஒன்றிய அரசு மறுத்து வருகிறது. அதே வேளையில், கீழடி வரலாற்றை அழிக்க பாஜக முயற்சி செய்து வருவதாக முதலமைச்சர் மு.க.ஸ்டாலின்

அவர்கள் குற்றம் சாட்டி இருந்தார்.

இந்த நிலையில், மதுரை காமராசர் பல்கலைக்கழக ஆராய்ச்சியாளர்கள், இங்கிலாந்தில் உள்ள லிவர்பூல் ஜான் மூர்ஸ் பல்கலைக் கழகத்தின் உதவியுடன், கொந்தகையில் இருந்து கண்டெடுக்கப்பட்ட இரண்டு மண்டை ஓடுகளை வைத்து நடத்திய ஆய்வின் அடிப்படையில் முகத்தை வடிவமைத்துள்ளனர்.

2 ஆயிரத்து 500 ஆண்டுகளுக்கு முன்பு வாழ்ந்த தமிழர்களின் மண்டை ஓடுகள், கணினி உதவியுடன் முப்பரிமாணம் மூலம் அதன் முக அம்சங்களை புனரமைத்துள்ளனர்.

மதுரை காமராசர் பல்கலை ஆய்வுக்கு பிரிட்டன் ஆய்வகம் சான்று! வெளியிடப்பட்டுள்ள தமிழர்களின் முகம் 80 சதவீதம் அறிவியல் பூர்வமானது என்றும், 20 சதவீதம் கலை அம்சம் கொண்டவை எனவும் பிரிட்டன் ஆய்வகம் தெரிவித்துள்ளது. இந்த கண்டுபிடிப்புகள் கீழடி மற்றும் கொந்தகை பகுதிகளில் சங்க



‘டைம்ஸ் ஆஃப் இந்தியா’ வெளியிட்டுள்ள செய்தி!

கால மக்கள் எப்படி வாழ்ந்தனர், அவர்கள் எந்த சமூக மரபுகளுடன் தொடர்புடையவர்கள் என்பது போன்ற கேள்விகளுக்குப் பதிலளக்கும் வகையில் அமைந்துள்ளன.

குறிப்பாக, கீழடியில் வாழ்ந்த நபர்கள் தென் இந்திய மரபைச் சேர்ந்தவர்கள் என உறுதி செய்யப்பட்டுள்ள நிலையில், மேற்கத்திய ஈரானிய வேட்டையாடிகள் மற்றும் ஆஸ்திரேலிய ஆசிய இன மரபுகளின் பின்னணியும் மரபணுக்களில் இருப்பது தெரிவித்துள்ளது.

கொந்தகையில் இருந்து கிடைத்த எலும்புக்கூடுகளின் அடிப்படையில், அந்த காலத்திலே வாழ்ந்த ஆண் களின் சராசரி உயரம் 5 அடி 7 அங்குலமாகவும், பெண்களின் உயரம் 5 அடி 2 அங்குலமாகவும் இருந்ததாகக் கூறப்படுகிறது.

அக்காலத்தில் வாழ்ந்த நபர்களின் முகங்களை அறிவியல் முறையில் மீட்டெடுக்கும் பணி இந்தியாவில் குறிப்பாக தென்னிந்தியாவில் முதன்முறையாக கீழடியில் நடந்திருப்பது

குறிப்பிடத்தக்கது.

இவ்வாறு - மதுரை காமராசர் பல்கலைக் கழக ஆராய்ச்சி - அதில் காணப்படும் உண்மைகளுக்கும் பிரிட்டன் ஆய்வகம் அளித்த சான்று ஆகியன குறித்து ‘டைம்ஸ் ஆஃப் இந்தியா’ ஆங்கில நாளிதழ் ஆதார பூர்வமாகச் செய்தி வெளியிட்டுள்ளது.

முதல்வர் மு.க.ஸ்டாலின் பதிவு!

இந்த நிலையில் பிரிட்டன் ஆய்வக ஆராய்ச்சியாளர்களின் ஆய்வு முடிவுகளைச் சுட்டிக்காட்டி முதல்வர் மு.க.ஸ்டாலின் அவர்கள் விடுத்துள்ள சமூக வலை தளப்பதிவு வருமாறு:- கீழடியில் தமிழ் மக்கள் நாகரிகத்தில் சிறந்தவர்களாக வாழ்ந்தார்கள் என்பதற்கான அறிவியல் சான்றுகள் மூலம் நிரூபணமாகியுள்ளது. சங்க இலக்கியம் சொற்களால் வடித்த வாழ்வியல் எல்லாம் அறிவியல் வடிவில் நிறுவப்பட்ட சான்றாக கீழடியில் கிடைத்துள்ளது.

இவ்வாறு முதலமைச்சர் மு.க.ஸ்டாலின் அவர்கள், தமது பதிவில் குறிப்பிட்டுள்ளார்.